

**जिल्हा परिषदेतील कनिष्ठ अभियंता/शाखा  
अभियंता यांनी सेवेत असताना पदवी धारण  
केल्यामुळे देण्यात येणारा ३/८ सेवेचा लाभ  
बंद करण्याबाबत**

महाराष्ट्र शासन  
ग्राम विकास व जलसंधारण विभाग,  
शासन निर्णय क्र. झेडएनजी १००४/प्र.क्र.१९०/आस्था-४,  
मंत्रालय, मुंबई - ४०० ०३२. दिनांक : २९ मे, २००७.

संदर्भ : १) शासन निर्णय, ग्राम विकास विभाग, क्र. झेडएनजी १०८५/  
३६४१/सीआर२७४५/११ दि. ३०/४/८५  
२) शासन निर्णय, ग्राम विकास व जलसंधारण विभाग,  
क्र. झेडएनजी १०९९/सीआर२६४/११, दिनांक : २६ एप्रिल, २००९

**प्रस्तावना:-** जिल्हा परिषदेतील बांधकाम, ग्रामीण पाणी पुरवठा व सिंचन विभागातील पदविकाधारक कनिष्ठ अभियंत्यांनी सेवेत असताना पदवी/अ.एम.आय.इ. धारण केल्यास संदर्भ क्र.१ येथील शासन निर्णय दि.३०/४/८५ मधील तरतूदीनुसार त्यांनी कनिष्ठ अभियंता म्हणून व्यतीत केलेल्या सेवेपैकी ३/८ सेवा गृहोत धरून त्यांना पदवीधर अभियंता म्हणून जेष्ठतेसाठी मानीव दिनांक देण्यात येतो. अभियंत्यांचे सेवाप्रवेश नियम, बढती, वेतनश्रेणी इत्यादी बाबत पाटबंधारे विभाग जे आदेश काढते/नियम करते ते आदेश/नियम राज्यातील सर्व विभागातील अभियंत्यांसाठी लागू करण्यात येतात. त्यानुसार कनिष्ठ अभियंत्यांना राजपत्रित दर्जा देणे, ३/८ सेवेचा लाभ देणे इत्यादी तरतूदी पाटबंधारे विभागाने सुरुवातीस लागू केल्यानंतर त्या राज्यातील सर्व अभियंत्यांना लागू करण्यात आल्या होत्या. त्यानुसार संदर्भाधीन शासन निर्णयान्वये त्या जिल्हा परिषदांमधील अभियंत्यांनाही लागू करण्यात आल्या. पाटबंधारे विभागाच्या दिनांक १६/६/९७ च्या आदेशानंतर पाटबंधारे विभाग, सार्वजनिक बांधकाम विभाग व महाराष्ट्र जीवन प्राधिकरणाने कनिष्ठ अभियंत्यांना सहायक अभियंता हा दर्जा देणे व ३/८ सेवेचा लाभ देणे या तरतूदी देण्याचे बंद केले. मात्र जिल्हा परिषदांमधील अभियंत्यांना या तरतूदी अद्यापही लागू आहेत. राज्य स्तरावरील व स्थानिक स्तरावरील अभियंत्यांमधील ही विसंगती दूर करण्याचा प्रश्न शासनाच्या विचाराधीन होता. याबाबत विचारविनिमय करून शासन खालील प्रमाणे आदेश देत आहे.

**शासन निर्णय:-**

जिल्हा परिषदेतील बांधकाम, ग्रामीण पाणी पुरवठा व सिंचन विभागातील पदविकाधारक कनिष्ठ अभियंत्यांनी सेवेत असताना पदवी/अ.एम.आय.इ. धारण केल्यास उपरोक्त शासन निर्णय दि.३०/४/८५ मधील तरतूदीनुसार त्यांनी कनिष्ठ अभियंता म्हणून व्यतीत केलेल्या सेवेपैकी ३/८


सेवा गृहीत धरून त्यांना पदवीधर अभियंता म्हणून जेष्ठतेसाठी मानीव दिनांक देण्यात येतो. जिल्हा परिषदेतील शाखा अभियंता/कनिष्ठ अभियंत्यांनी सेवेत अपत्यात पदवी/अ.एम.आय.ई प्राप्त केल्यानंतर ३/८ सेवेचा लाभ देऊन त्यांना पदवीधर कनिष्ठ अभियंता म्हणून मानीव दिनांक देण्याची संदर्भाधीन शासन निर्णयान्वये केलेली तरतूद या आदेशाच्या दिनांकापासून पुढील आदेश होईपर्यंत बंद करण्यात येत आहे.

२. या संदर्भात मा. उच्च न्यायालयात प्रलंबित असलेल्या श्रीमती सुनिता पाटील व इतर विरुद्ध महाराष्ट्र शासन या याचिकेच्या संदर्भात होणाऱ्या न्यायालयीन निर्णयाच्या अनुषंगाने याबाबत शासन स्तरावर अंतिम निर्णय घेण्यात येईल.

३. सर्व विभागीय आयुक्त तसेच जिल्हा परिषदेचे मुख्य कार्यकारी अधिकारी यांना कळविण्यात येते की, प्रस्तुत शासन निर्णयाच्या दिनांकापासून जिल्हा परिषदेतील कोणत्याही कनिष्ठ अभियंत्यांना ३/८ सेवेचा लाभ देऊन पदवीधर कनिष्ठ अभियंता म्हणून मानीव दिनांक देण्यात येऊ नये.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००७०५२९१२०१३९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
(र.ग.सय्यद)

उप सचिव, महाराष्ट्र शासन.

प्रति,

१. विभागीय आयुक्त (सर्व विभाग)
२. मुख्य कार्यकारी अधिकारी, जिल्हा परिषद (सर्व)
३. सार्वजनिक बांधकाम विभाग / जलसंपदा विभाग / पाणी पुरवठा व स्वच्छता विभाग, मंत्रालय, मुंबई-३२
४. ग्राम विकास व जलसंधारण विभाग, कार्यासन क्र.आस्था-५, आस्था-७, आस्था-८, आस्था-९, आस्था-१०, आस्था-११, आस्था-१२, आस्था-१४, जल-२
५. निवड नस्ती.